



మహిళా జననేంద్రియాలు తొలగించడం/కత్తిరించడం (Female Genital Mutilation/Cutting)

మహిళా జననేంద్రియాలు తొలగించడం/కత్తిరించడం అంటే ఏమిటి?

మహిళా జననేంద్రియాలు తొలగించడం/కత్తిరించడం అనేది ఎటువంటి వైద్య కారణమూ లేకుండా మహిళా జననేంద్రియ ప్రాంతాన్ని ఉద్దేశ్యపూర్వకంగా కత్తిరించడం లేదా మార్చడం. దీనికి, కత్తిరించడం, మహిళలకు సున్నీ చేయడం, మరియు మతపరమైన మహిళా శస్త్రచికిత్స వంటి అనేక పేర్లు ఉన్నాయి. ఇది మహిళల ఆరోగ్యానికి హానికరం మరియు అవసరం లేనటువంటిది.

మీరు లేదా మీకు తెలిసిన వారు ఎవరైనా ప్రమాదంలో ఉన్నట్లయితే **000**కు కాల్ చేయండి.

ఆస్ట్రేలియాలో పోలీసులు సురక్షితం మరియు వారిని విశ్వసించవచ్చు.

ఉచిత, గోప్యమైన కౌన్సిలింగ్ మరియు సమాచారం కొరకు **1800 737 732**పై **1800RESPECT**కు కాల్ చేయండి.

ఒకవేళ మీకు ఉచిత దుబాషీ(తర్జుమా చేసే వ్యక్తి) కాల్ అవసరం అయితే **131 450** కు కాల్ చేయండి.

ఆస్ట్రేలియాలో వైద్య సహాయం మరియు మద్దతు లభ్యం అవుతాయి.

ఒకవేళ మీరు ఈ పద్ధతుల్లో ఏదైనా ఒకదానితో బాధించబడి ఉన్నట్లయితే, మీరు ఆస్ట్రేలియాలో ఉచిత ఆరోగ్య సంరక్షణ మరియు మద్దతును పొందవచ్చు. వైద్యులు, నర్సులు, ఇతర వైద్య నిపుణులు మరియు ఉపాధ్యాయులు మీకు సహాయపడగలరు. మీరు ఒక బిడ్డను కనాలని యోచిస్తున్నట్లయితే, మీరు గర్భవతిగా ఉన్నప్పుడు మరియు మీకు బిడ్డ పుట్టిన తరువాత అదనపు మద్దతు పొందడానికి వైద్యుడు, నర్సు లేదా ఇతర వైద్య నిపుణుడితో మాట్లాడాలని మీరు కోరుకోవచ్చు.

మహిళా జననేంద్రియాలు తొలగించడం/కత్తిరించడం అనేది ఆస్ట్రేలియాలో తీవ్రమైన నేరం.

మహిళా జననేంద్రియాలు తొలగించడం/కత్తిరించడం ఆస్ట్రేలియాలో చట్టవ్యతిరేకమైన చర్య. దీనిలో, ఈ ప్రక్రియ చేయించడానికి ఒక వ్యక్తిని విదేశాలకు పంపడం, లేదా ఏర్పాట్లు చేయడం, ఇది చేసేవిధంగా ఎవరికైనా మద్దతు లేదా ప్రోత్సాహం కల్పించడం వంటివి ఉంటాయి.

ఈ నేరాలు చేసిన వ్యక్తి పురుషుడైనా లేదా స్త్రీ అయినా, జైలుకు పంపవచ్చు.

ఈ పద్ధతుల్లో ఏదైనా ఒకదానితో బాధించబడి ఉన్నట్లయితే, సాయం కోరేందుకు మీరు ప్రోత్సహించబడతారు మరియు ఆస్ట్రేలియన్ చట్టం ప్రకారం శిక్షించబడరు.

సాయం అందించడానికి ఇతర సేవలు మరియు వనరులు ఉన్నాయి.

మీరు మహిళా జననేంద్రియాలు తొలగించడం/కత్తిరించడంపై మరింత సమాచారాన్ని మహిళా జననేంద్రియాలు తొలగించడం/కత్తిరించడంపై నేషనల్ ఎడ్యుకేషన్ టూల్ కిట్ (National Education Toolkit for Female Genital Mutilation/Cutting Awareness) వెబ్ సైట్ www.netfa.com.au వద్ద పొందవచ్చు.

1800RESPECT ఆస్ట్రేలియా జాతీయ లైంగిక దాడి, కుటుంబ మరియు గృహ హింస కౌన్సిలింగ్ సర్వీస్ (Australia's national sexual assault, family and domestic violence counselling service). ఇది ఉచిత, గోప్యమైన టెలిఫోన్ మరియు ఆన్ లైన్ కౌన్సిలింగ్ మరియు సమాచారాన్ని అందిస్తుంది. కౌన్సిలర్లు మీరు చెప్పేది వింటారు, ప్రశ్నలకు సమాధానాలు ఇస్తారు మరియు మీ స్థానిక ప్రాంతంలో ఉండే ఇతర మద్దతు సేవలకు మిమ్మల్ని రెఫర్ చేస్తారు.

1800 737 732కు కాల్ చేయండి లేదా **1800RESPECT వెబ్ సైట్** www.1800RESPECT.org.auకు వెళ్ళండి.

ఒకవేళ మీరు, లేదా మీకు తెలిసిన ఎవరైనా, ఈ పద్ధతి కొరకు విదేశాలకు తీసుకెళ్లడం లేదా పద్ధతి కొరకు దేశం బయటకు తీసుకెళ్లే ప్రమాదం ఉందని మీరు భావించినట్లయితే, 24/7 కాన్సులర్ ఎమర్జెన్సీ సెంటర్ (Consular Emergency Centre)ని **1300 555 135** (ఆస్ట్రేలియా నుంచి) లేదా **+61 2 6261 3304** (విదేశాల నుంచి)కు కాల్ చేయండి లేదా దగ్గరల్లో ఉన్న ఆస్ట్రేలియన్ ఓవర్సీస్ మిషన్ ని dfat.gov.au వద్ద సంప్రదించండి.

మీకు దుబాషీ కావాలా?

ఉచితంగా అనువాదం మరియు దుబాషీ సేవలు-టిఐఎస్ (Translating and Interpreting Service—TIS) పొందడం కొరకు **131 450** కు కాల్ చేయండి. ఇతర సర్వీసులతో కమ్యూనికేట్ చేయడానికి టిఐఎస్ (TIS) మీకు సాయపడగలదు. టిఐఎస్ (TIS) కౌన్సిలింగ్ అందించదు. అన్ని కాల్స్ ఉచితం మరియు గోప్యమైనవి.